

કૃષિ કાયદાના વિરોધમાં ભારત બંધને મિશ્ર પ્રતિસાદ

SHRI AKHIL BHARTIYA KUTCH KADVA PATIDAR SAMAJ
(Trust Regd. No. A-828 Kutch Dt. 6-4-1965)
શ્રી અખિલ ભારતીય કચ્છ કડવા પાટીદાર સમાજ
મુખ્ય કાર્યાલય : પાટીદાર વિદ્યાર્થી ભવન, નખત્રાણા, કચ્છ. પીન - ૩૭૦ ૬૧૫.
Head Office : Patidar Vidhyarthi Bhavan, Nakhatrana, Kutch. Pin - 370 615.
Phone : (02835) (O) 222149, 292700 Fax : 221049
E-mail : info@abkpkpsamaj.org • Website : www.abkpkpsamaj.org

તારીખ: ૦૮/૧૨/૨૦૨૦

પ્રતિશ્રી,
ટ્રસ્ટીશ્રીઓ, હોદ્દેદારશ્રીઓ, ઝોનના હોદ્દેદારશ્રીઓ, કારોબારી સભ્યશ્રીઓ,
કોપ્ટ તથા આમંત્રિત સભ્યશ્રીઓ
જય માં ઉમિયા... જય લક્ષ્મીનારાયણ.. જય સનાતન
સવિનય સહ જણાવવાનું કે...

શ્રી અખિલ ભારતીય કચ્છ કડવા પાટીદાર સમાજની આગામી **કારોબારી સભા તા. 10. 01. 2021** ને રવિવારના પાટીદાર વિદ્યાર્થી ભવન-નખત્રાણા ખાતે, સમાજના પ્રમુખશ્રી અબજીભાઈ કનાણીના અધ્યક્ષ સ્થાને મળશે. જેમાં આપ રૂબરૂ હાજર રહી સભાની કાર્યવાહીમાં ભાગ લેશો.

કારોબારી સભા નું સર્વુલ્લર પાછળથી મોકલી આપવામાં આવશે.

પુરુષોત્તમભાઈ રવજી ભગત
મહામંત્રીશ્રી
શ્રી અખિલ ભારતીય કચ્છ કડવા પાટીદાર
સમાજ
98245 33100

યુવા સુરક્ષા કવચ યોજના સહયોગ નિધી નાલાસોપારા માં અર્પણ સંયોજક: મહેન્દ્ર સેંઘાણી, મુંબઈ

લક્ષ્મીનારાયણ ભગવાન ની કૃપા સાથે જણાવવાનું કે મુંબઈ રીજીયનમાં આવતા નાલાસોપારા સમાજના સભ્ય સ્વ. નિરવ જયંતીલાલ દિવાણી કચ્છમાં મમાયમોરા (ysk l'd 26454) નો સહયોગ નિધિનો પહેલો ચેક હોદ્દેદારશ્રીની ઉપસ્થિતિમાં તેમના પરિવારને અર્પણ કરવામાં આવ્યો. સહયોગ નિધી નો ઉપયોગ ખાસ પરિવાર ના સંતાન ના શિક્ષણ અને ભણતર અંગે થાય તેમજ વૃદ્ધ માં પિતા ના સાર સંભાળ માટે થાય તે કાળજી રાખવી સ્થાનિક સમાજ ની રહે છે. .

આ પ્રસંગે સ્વં. નીરવ ના શોકમગ્ન પરિવાર દ્વારા આ યોજના વિષે એક સંદેશ પાઠવવા માં આવેલ કે યુવા સુરક્ષા કવચના સભ્યો અને આપણી સનાતન સમાજના દરેક પરિવાર.

સહયોગ નિધિ સ્વીકાર કરતી વખતે દુઃખદ ઘટનાને યાદ કરતાં અમારા કુટુંબમાં અમો વ્યક્તીની ઘણી જ ખોટ અનુભવી રહ્યા છીએ, પણ આપણી માતૃસંસ્થા દ્વારા જે કાંઈ ઘટતું કરી શકાય તે કામ (YSK) યુવા સુરક્ષા કવચ જેવી યોજનાઓની રચના દ્વારા દિવંગત સભ્યને સહયોગ નિધિના પ લાખ રૂપિયાનો ચેક મેળવી સમાજનો આભાર માનીએ છીએ. સહયોગ નિધિનો બીજો ચેક પ લાખ રૂપિયાનો ચેક કુટુંબને આપવામાં આવશે અને અમો આપણી સનાતન સમાજના દરેક પરિવારને નમ્ર નિવેદન કરીએ છીએ કે પરિવારના તમામ સભ્યો આ અજા યોજનાની વચ મર્યાદામાં હોય તે જોડાઈને પોતાના પરિવારને સુરક્ષિત કરવા આગળ આવે અને સમાજની સંગઠન શક્તિ મજબૂત બનાવવામાં સહયોગ પુરો પાડવા પ્રયત્નશીલ બને.

નાલાસોપારા સમાજના સભ્ય સ્વ. નિરવ જયંતીલાલ દિવાણી કચ્છમાં મમાયમોરાનો સહયોગ નિધિનો પહેલો ચેક હોદ્દેદારશ્રીની ઉપસ્થિતિમાં તેમના પરિવારને અર્પણ કરવામાં આવ્યો ત્યારે હિતેશભાઈ સેંઘાણી જેઓ માદરે વતન કચ્છ મમાયમોરા થી ખાસ યુવા મંડળ - પ્રમુખશ્રી ની ઉપસ્થિતિ રહી હતી ને તેમણે પોતાના ગામ ના એક પણ પરિવાર હવે બાકી નહીં રહે તેવી ખાતરી આપેલ. .

જીતેન્દ્રભાઈ સેંઘાણી, મમાયમોરા યુવા મંડળ - મંત્રીશ્રી દ્વારા આ આયોજન બિલકુલ એક સમિતિ બનાવી ને સત્વરે કરવામાં આવશે તેવી વ્યવસ્થા કરવામાં આવશે. આ સમય સાથે હરેશભાઈ દિવાણી અને વૈભવભાઈ દિવાણી જેઓ YSK યુવા સુરક્ષા કવચ નાલાસોપારા ના જવાબદાર વ્યક્તિ છે તેમણે નાલાસોપારા ના તમામ પરિવાર નું સંકલન કરી ને ઘર ઘર હર ઘર YSK ને યથાર્થ કરવાં સંકલ્પબ્ધ થયા. .

કાર્ય હમસે કરેંગે દિલસે
અપને લિયે નહીં અપનાં કે લિયે
જય મિશન જય યુવાસંઘ

Congratulations Corona Warriors

કોવિડ-૧૯ની મહામારી સમયે લોકડાઉન દરમિયાન સરકારી તંત્ર સાથે સતત શત-દિવસ રહીએ સિવિલ ડીફન્સ ક્વેરી મારફતે કન્ટ્રીલ ફૂમમાં વોર્ડન તરીકેની સેવા કરેલ તે બદલ અપે તા. ૬ ડિસેમ્બરના રોજ નાગરિક સંરક્ષણ દિન નિમિત્તે દ્વારા **ઓરોના વોરિયર્સ** તરીકે સીવીલ ડીફન્સ ક્વેરી ભૂજના પી.આઈ. શ્રી એસ. આર. ગોશી તથા વિહ વોર્ડન શ્રી ચિત્રાંગભાઈ ભટ્ટ દ્વારા આ સન્માન આપવામાં આવ્યું.

બીલીમોરાના સંયોજકનું ઉત્તમ કાર્ય એટલે મારી સમાજમાં ઘર ઘર સનાતન પત્રિકા..



-: અવસાન નોંધ :-

તા. ૭/૧૨/૨૦૨૦ સોમવાર
સ્વ. પંકજ રમેશભાઈ લીંબાણી,
ઉમર : ૩૨ વર્ષ
કચ્છ માં દયાપર (લખપત)
હાલે : હુબલી, ઉત્તર કનાટક.
સ્વ. ચંદુલાલભાઈ વિશ્રામભાઈ લીંબાણી,
ઉમર : ૬૯ વર્ષ
કચ્છ માં ગામ: દયાપર,
હાલે: નડિયાદ.
તા. ૮/૧૨/૨૦૨૦ મંગળવાર
સ્વ. દેવજીભાઈ કાનજી છાભેયા,
ઉમર : ૮૨ વર્ષ
કચ્છ : લક્ષ્મીપર (નેત્રા)
હાલે : દિલ્હી.
સ્વ. માવજીભાઈ કરશન સેંગાણી,
ઉમર : ૬૯ વર્ષ
કચ્છ માં ખોંભડી
હાલે : દિલ્હી.
સ્વ. કમળાબેન (મેઘાબેન) શિવદાસભાઈ ભીમાણી,
ઉમર : ૭૨ વર્ષ
કચ્છ માં ગામ : દેવપર (યક્ષ)
સ્વ. હરજીભાઈ કાનજીભાઈ પોકાર
ઉમર : ૮૬ વર્ષ,
કચ્છ માં ગામ : નાના કાઢીયા
હાલે : સાંગલી (મહારાષ્ટ્ર).

આપણી આજકાલ આસપાસ

- નખત્રાણા મા બંધ ને જન સમર્થન ના મળ્યું તમામ દુકાનો ખૂલી રહી
- કોંગ્રી કાર્યકરો ની પોલિસ દ્વારા કરાઈ અટક
- ભારત બંધ ના એલાન ને નખત્રાણા મા નહિવત સમર્થન મળ્યું હતું સમગ્ર રાજ્ય મા ૧૪૪ હોતા પોલીસ દ્વારા ક્યાંય કોઈને એકઠા દેવાયા નહોતા તમામ દુકાનો ખૂલી રહી હતી..વિરોધ નોંધાવતા કોંગ્રેસ ના કાર્યકરો ને પોલીસે અટકાયત કરી.
- સ્થાનિક સ્વરાજની ચૂંટણી માટે ચૂંટણીપંચની તૈયારી શરૂ
- નગરપાલિકાની ચૂંટણી માટે ચૂંટણી અધિકારી અમે મદદનીશ ચૂંટણી અધિકારીઓની થઈ નિમણૂક. કચ્છની પાંચ નગરપાલિકાની ચૂંટણી માટે થઈ નિમણૂક
- કચ્છમાં કમોસમી વરસાદની આગાહી ને લહીને ખેતીના માલની તકેદારી રાખવા અપાયા સૂચનો
- જિલ્લામાં ૧૦ અને ૧૨ ડિસેમ્બરના કમોસમી વરસાદની શક્યતા
- કચ્છ જિલ્લાના ડિઝાસ્ટર મેનેજમેન્ટ દ્વારા કચ્છના વિવિધ અધિકારીઓ અપાયાં સૂચનો. જિલ્લામાં ખુલ્લા માં રહેલ ખેતીનાં માલને વરસાદથી નુકસાની ના થાય તે અંગે કાર્યવાહી કરવા કહેવામાં આવ્યું..
- વર્ષ ૨૦૨૦-૨૧ માટે જિલ્લા ની શ્રેષ્ઠ માધ્યમિક અને ઉચ્ચતર માધ્યમિક શાળા પટેલ ભીમજી કેશરા વિદ્યાલય કોટડા (જ)
- આપણા સૌ મિત્રોની શાળાને આવતીકાલે કચ્છ જિલ્લાની શ્રેષ્ઠ માધ્યમિક શાળાનો એવોર્ડ મળવા જઈ રહ્યો છે જે અતિશય આનંદની વાત છે.
- આજે જ થશે વિધિવત જાહેરાત..
- મળશે એક લાખ રૂપિયાનું રાજ્ય સરકાર તરફથી પ્રોત્સાહન..
- રાજ્ય કક્ષા માટે થશે નોમીનેટ..

● શુભ કામનાઓ.. ●

મોડાસા ગુજરાતના વ્રજ પટેલ(ઓસ્ટ્રેલિયા)નું ગૌરવ



ગુજરાતના મોડાસાના ઓસ્ટ્રેલિયન એરફોર્સમાં પાયલોટ તરીકે પસંદગી.

રોયલ ઓસ્ટ્રેલિયન એરફોર્સમાં પાયલોટ ઓફિસર તરીકે નિમણૂક થતાં વ્રજ પટેલ ઓસ્ટ્રેલિયામાં યુદ્ધ વિમાનો ઉડાડશે, વર્ષોથી યુવકનો પરિવાર ઓસ્ટ્રેલિયા માં સ્થાયી છે. મોડાસાના પહાડપુરના વ્રજ પટેલની (સ્થાનિક કડવા પાટીદાર) ઓસ્ટ્રેલિયન એરફોર્સમાં પાયલોટ તરીકે નિમણૂક થતાં માદરે વતનમાં ખુશીનો માહોલ સર્જાયો છે.

પહાડપુરના અને સર્વોદય સ્કૂલમાં બાયોલોજી લેબ આસિસ્ટન્ટ નટુભાઈ પટેલના પુત્ર વિમલભાઈ વર્ષોથી ઓસ્ટ્રેલિયા સ્થાયી થયા છે અને હાલ ઓસ્ટ્રેલિયામાં એડિલેડમાં મોડર્ન સ્કૂલમાં શિક્ષક તરીકે ફરજ બજાવે છે .

ઓસ્ટ્રેલિયાથી વતન પહાડપુર આવતા જતા રહેતા હોવાથી તેમના પુત્ર વ્રજ પટેલને પહેલાથી પાયલોટ બનાવની રુચિ હોવાથી ઉચ્ચ અભ્યાસ કરી ઓસ્ટ્રેલિયામાં પાયલોટ તરીકે નિમણૂક પામ્યા પછી તેની મહેનત રંગ લાવી હોય તેમ ઓસ્ટ્રેલિયાની ગ્રાઉન્ડ એડેડેમી ઓફિસર્સ ટ્રેનિંગ સ્કૂલમાં પસંદગી પામ્યા પછી સખત પરિશ્રમ પછી આખરે રોયલ ઓસ્ટ્રેલિયન એરફોર્સમાં પાયલોટ ઓફિસર તરીકે નિમણૂક થતાં વ્રજ પટેલ ઓસ્ટ્રેલિયામાં યુદ્ધ વિમાનો ઉડાડશેની જાણ વતનમાં થતાં પરિવારજનો અને ગામમાં ખુશીનો માહોલ ઉભો થયો છે. વ્રજ પટેલ અને તેના પરિવારને લોકો અભિનંદન પાઠવી રહ્યા છે. વ્રજ પટેલ સાથે પારિવારિક સંબંધ ધરાવતા અને મોડાસા સર્વોદય સ્કૂલમાં કેમેસ્ટ્રી ટીચર ઉત્તમ પટેલ અને પ્રિન્સિપાલ ડૉક્ટરક રાકેશ મહેતાએ જણાવ્યું કે વ્રજ પટેલ સૌમ્ય સ્વભાવ ધરાવતો યુવાન હોવાની સાથે ખૂબ જ મહેનતુ યુવક છે અને આગામી સમયમાં હજુ પણ વધુ સિદ્ધિઓ મેળવી દેશ અને પાટીદાર સમાજનું ગૌરવ વધારે તેવી શુભેચ્છા પાઠવીએ છીએ .

સમસ્ત પાટીદાર નું ગૌરવ બંનનાર વ્રજ ને અભિનંદીત કરીએ...

નફરત, વિરોધ, શંકા ને આક્ષેપોના નેગેટિવ સમાચારોની ગરમાગરમી વચ્ચે આ ગુલાબી ટાઢક જેવા સમાચાર દટાઈ ગયા ! વંદેમતરામ..

બન્યું એવું કે ૧૭ વર્ષની લાઈબા ઝબેર ને એની ૧૩ વર્ષની નાની બહેન સના ઝબેર પાકિસ્તાન ઓક્સુપાઈડ કાશ્મીરમાં રહે છે. બે પત્નીઓ કરનાર એમનો બાપ થોડા મહિનાઓ પહેલા ગુજરી ગયો પછી ગરીબી આંટો લઈ ગઈ એવા ઘરમાં કંકાસ થતો. એમાં માદું લાગતા બે ય તરુણીઓએ ઘર છોડી દીધું. રઝળપાટમાં ખોરાક શોધતા ભારતની સરહદમાં પ્રવેશી ગઈ ને કાશ્મીરમાં મુસ્તેદીથી તૈનાત ઈન્ડિયન આર્મીના જવાનોએ પકડી લીધી.

બેઉ દીનેજર છોકરીઓ ભયથી ફફડી ઉઠી. દુશ્મન દેશના જવાનોના હાથમાં હતી. હવેની કલ્પના કરીને કંપારી છૂટી જાય. પુરુષ જવાનો જ હતા બધા ભારતના દેહ પીંખીને મારી નાખશે ? એમની ખબર પૂછવા આમે ય કોણ આવે ? જાસૂસ ઠેરવી આજીવન જેલમાં નાખશે ? ઢોર માર મારશે ? મુસ્લિમ હોવાને લીધે કે પાકિસ્તાની હોઈને ગાળો આપશે ? આંખોમાં આંસુ તગતગી ગયા.

પણ આ ઋષિઓએ ઘડેલું પ્રેમ અને માનવતાની ગંગા વહેવડાવતું હિન્દુસ્તાન હતું. ઈન્ડિયન આર્મીએ હકીકત જાણી એમને શાંત કર્યા. હાથ અડાડવાની વાત તો દૂર, પહેલા તો પેટ ભરીને બેઉ બહેનોને જમાડી. આરામ કરાવ્યો. માસ્ક આપ્યા. પછી પાકિસ્તાની આર્મીનો સંપર્ક કરી ગામની ભાળ મેળવી. આર્મીના જવાનો જ બોર્ડર પર જઈને બેઉને પાકિસ્તાની ફૌજ અફસરોને સોંપી આવ્યા ને બે ય દીકરીઓને મજાની ગિફ્ટસ ને સ્વીટ્સ પણ પાછા વળાવતા મોટા બોક્સ ભરીને આપી ! હવે ઘેર સહીસલામત પહોંચી ગઈ છે. ને મોટી બહેનનો તો વિડીયો જ છે જેમાં એણે ભારતીય સેનાનો ઓન કેમેરા આભાર માન્યો છે. મારની બીક હતી ત્યાં મીઠાઈઓ મળી એમ કહ્યું છે.

ઘેર બેઠા કીપેડ પર ટકાટકી કરી હાલતા ને ચાલતા રાજકારણ ને ધર્મના નામે પોતાને સુપરનેશનલ ને બાકીના બધાને એન્ટીનેશનલનું સર્ટિફિકેટ ઈસ્યુ કરતા હોશીલા હુડદંગીઓથી ભારત મહાન નથી. આ છે ભારતની મહાન ફોલાદી સેનાનું મહાનતમ જીગર. ખોટા સામે શૌર્ય ને સાચા સામે પ્રેમની સનાતન ધારા. આ છે જેમને માત્ર ગાંધીજીને નીચું દેખાડવા આ બીજી ઓકટોબર પુરતા જ યાદ કરવામાં આવેલા, એ ગાંધીશિષ્ય શાસ્ત્રીજીના જય જવાન, જય કિસાનનું હિન્દુસ્તાન. દેખ લો દુનિયાવાલો. હિન્દુસ્તાની આર્મી સોલ્જર ને નાપાકિસ્તાની જેહાદી ટેરરિસ્ટ વચ્ચેનો ફરક.

હે પ્રીત જહાં કી રીત સદા... વો ભારત કી ખાત સુનાતા હું!

આજની સલામ ઈન્ડિયન આર્મીમાં એ જવાનોને. વાઈરસ આવે ને જાય. પણ વીરરસ આ ય છે. નિર્દોષને અભય ને વ્હાલનો વિશ્વાસ હોય એ ભારતભૂમિના સંસ્કાર.

~ જય વસાવડા #JV

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.

“સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૫/૧૨/૨૦૨૦ સવાલ નંબર - ૧૮૬ :

સીગુર પશ્ચિમ બંગાલ થી ટાટાનો કયો પ્લાન્ટ ને ગુજરાતમાં કયાં આવ્યો...?
સાચો જવાબ : ટાટા નાનો ગાડીનો પ્લાન્ટ, સાણંદ પાસે છારોડી.
સાચો જવાબ આપનાર: સંગીતા લાલજીભાઈ પારસીયા-ભેસ્તાન, સૂરત. મો. ૭૪૩૬૦૨૨૪૮૩

તા. ૬/૧૨/૨૦૨૦ સવાલ નંબર - ૧૮૭ :

વડોદરાને ભારતનીનગરી ના નામે ઓળખાય છે
સાચો જવાબ : વડોદરાને ભારતની સંસ્કારી નગરી તરીકે ઓળખાય છે
સાચો જવાબ આપનાર: ભરત હરીભાઈ છાભેયા-ભડલી, કચ્છ. મો. - ૯૯૦૯૧૯૩૩૧૪

તા. ૭/૧૨/૨૦૨૦ સવાલ નંબર - ૧૮૮ :

કાન્તિ ફિલ્મ ના ડાયરેક્ટ ને અભિનેતા નું નામ આપો
(જેમણે દેશ ભક્તિ ની ઘણી ફિલ્મો બનાવી હતી)
સાચો જવાબ : ડાયરેક્ટર /એક્ટર મનોજકુમાર
સાચો જવાબ આપનાર : વૈભવ કિશોર રામાણી - બારડોલી. મો. ૯૮૨૫૨૪૪૯૦૧
આજના પ્રશ્ન નંબર ૧૫૪ માટે જુઓ આજની સમાચાર વિડિયો ક્લિપ...
આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં વોટ્સેપ દ્વારા 7718977774 પર મોકલો અને જીતો ઈનામ ...
આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

શોક સંદેશ

યુવા અવસ્થા માં અવસાન.. પાટીદાર સમાજ હુબલીના સર્વેને ખૂબ જ દુઃખ સાથે જણાવવાનું કે રમેશભાઈ દામજી લીંબાણીના ચિરંજવી **પંકજભાઈ રમેશ લીંબાણી**, હુબલી (કચ્છમાં દયાપર) ઉમર વર્ષ ૩૨, યુવા અવસ્થામાં તારીખ ૦૭/૧૨/૨૦૨૦ સોમવાર સાંજનાં ૦૬-૦૦ કલાકે હૃદયના ધબકારા બંધ થવાથી રામશરણ પામેલ છે.

સદગત આત્માની અંતિમ યાત્રા આજે તા ૦૮/૧૨/૨૦૨૦ સવારના ૧૦-૦૦ કલાકે તેમના ઘરેથી સરકારશ્રીના નિયમ મુજબ પરિવારના સભ્યો તથા સમાજના થોડાક સભ્યો હાજર રહીને ઉણકલ સ્વગૃહે થી નીકળેલ.

સમસ્ત પાટીદાર સમાજ હુબલી શોકની લાગણી સાથે પરમ કૃપાળુ પરમાત્મા પાસે પ્રાર્થના કરે છે કે ઈશ્વર સદગતની આત્માને પોતાના શરણમાં સ્થાન આપી પવિત્ર આત્માને પરમ શાંતિ આપે

ૐ શાન્તિ... શાન્તિ... શાન્તિ...